



گورنر KATHY HOCHUL

فوری ریلیز کے لیے: 22/11/2022

گورنر HOCHUL کا موسم سرما کے تاریخی طوفان کے بعد مغربی نیویارک اور ملک کے شمالی حصے میں ریاستی ہنگامی اٹاٹوں اور عملے کو غیر فعال کرنے کا اعلان

ریاست کے ایمرجنسی آپریشنز سنٹر کو بقلو اور واٹر ٹاؤن کے علاقوں میں تاریخی برف باری کے خلاف ہفتہ بھر کی ردعملی کارروائیوں کے بعد منگل کی شام کو غیر فعال کر دیا گیا ہے، جہاں تین دنوں میں تقریباً سات فٹ برف پڑی

ریاست نیویارک تھرووے اور ریاستی شاہراہیں منگل کے روز سے ٹریفک کے لیے مکمل طور پر کھول دی گئی ہیں؛ ایجنسیوں کی جانب سے رواں ہفتے بارش اور برف پگھلنے کے باعث برف ہٹانے کی کارروائیاں انجام دینے اور مقامی سڑکوں پر سیلابی پانی کے خطرے کی نگرانی کا عمل جاری رکھا جائے گا

طوفان کے بعد تمام تر درخواست کردہ بہتری کی جانچیں اور ساختی جائزے فوری طور پر کامیابی سے مکمل کیے گئے ہیں

گورنر Kathy Hochul نے آج اعلان کیا کہ ریاست کے ایمرجنسی آپریشنز سنٹر، تعینات کردہ ہنگامی ردعمل کے اٹاٹوں، اور ایجنسی عملے کو منگل کے روز سے موسم سرما کے ریکارڈ شکن طوفان کے بعد غیر فعال کرنے کا آغاز کر دیا گیا ہے، جس کے باعث آرچرڈ پارک (ایری کاؤنٹی) میں 80 انچ برف پڑی، جس نے ریاست کا برف باری کا 24 گھنٹے کا گُل ریکارڈ توڑ دیا۔ جیفرسن کے علاقوں میں چھ فٹ سے زیادہ برف پڑنے کی اطلاع دی گئی اور گزشتہ جمعرات کی شام اور جمعے کی شب بھر ایری کاؤنٹی میں چھ انچ فی گھنٹہ اور جیفرسن کاؤنٹی میں پانچ انچ فی گھنٹہ کی شرح کے ساتھ برف باری کا آغاز ہوا۔ اس تاریخی برف باری کے واقعے کے باعث متعدد علاقوں میں شدید خطرناک صورت حال پیدا ہوئی، جس کے نتیجے میں سڑکیں بند کرنے کے ساتھ لوگوں کی حفاظت کے لیے سفری پابندیاں عائد کی گئیں۔ گورنر Hochul نے ریاستی ردعمل کی کارروائیوں سے وابستہ ریاستی ایجنسی کے عملے کی جانب سے طوفان سے قبل، اس کے دوران اور اس کے بعد ان کی بروقت تیاری، مواصلت اور مقامی حکومتوں کے ساتھ اشتراک کی تعریف کی۔

"ریکارڈ شکن برف باری بالآخر تھم گئی ہے، اور اب نیویارک کے موسم سرما کے طوفان کے لیے ردعمل کے اگلے مرحلے کی جانب بڑھنے کا وقت ہوا جاتا ہے۔" گورنر Hochul نے کہا۔ "میں ان ابتدائی ردعمل کاران، مقامی رہنماؤں اور کمیونٹی ممبران کی معترف ہوں، جو اس طوفان کے باعث درپیش مسائل کا مقابلہ کرنے کے لیے میدان میں آئے۔ ہم اس طوفان سے فال اوٹ کی نگرانی جاری رکھیں گے، اور میں نیویارک کے باشندوں کو ہوشیار رہنے کی تاکید کرتی ہوں کیونکہ بارش اور پگھلتی ہوئی برف کے باعث سیلاب اور دیگر خطرناک صورت حالوں کا ممکنہ خطرہ تاحال تلا نہیں۔"

17 نومبر، بروز جمعرات، گورنر Hochul کی جانب سے 11 کاؤنٹیز کے لیے ہنگامی صورت حال کا اعلان کیا گیا اور ریاست کے ہنگامی ردعمل کے اٹاٹوں کو طوفان سے قبل ہی مقرر کرنے کی ہدایت کی گئی۔ ریاست کا ایمرجنسی آپریشنز سنٹر باضابطہ طور پر جمعرات کی شام کو فعال کیا گیا اور اس کے تحت متاثرہ علاقوں کی زمینوں پر بین الایجنسی ردعمل اور کارروائیوں میں سہولت پیدا کی گئی۔

20 نومبر بروز اتوار، گورنر Hochul نے صدر Joe Biden سے وفاقی ہنگامی اعلامیہ (Emergency Declaration) حاصل کیا، جس کے تحت ہنگامی حفاظتی اقدامات کی فراہمی کے سلسلے میں ریاستی اور مقامی کوششوں کی تکمیل میں وفاقی معاونت فراہم کی جاتی ہے۔

وطن کی سلامتی اور ہنگامی خدمات کے ڈویژن (State Division of Homeland Security and Emergency Services, DHS) کی آفات سے بحالی کی ٹیم وفاقی امداد کو زیادہ سے زیادہ کرنے کی خاطر ہنگامی اعلامیہ میں درج کردہ متاثرہ کاؤنٹیز میں کارروائیاں انجام دے رہی ہے۔

DHSES دفتر برائے ہنگامی انتظامات (Office of Emergency Management, OEM) اور آگ سے بچاؤ اور اس پر قابو پانے کا دفتر (Office of Fire Prevention and Control, OFPC)، ریاست نیویارک کا محکمہ آمدورفت (New York State Department of Transportation, NYSDOT)، ریاست نیویارک پولیس، تھرووے اتھارٹی، محکمہ برائے ماحولیاتی تحفظ (Department of Environmental Conservation)، پارکس دفتر، تفریحی و تاریخی تحفظ کا ادارہ (Office of Parks, Recreation and Historic Preservation)، اور نیشنل گارڈ اس دوران مکمل طور پر وابستہ رہے اور انہوں نے اس گزشتہ ہفتے کے دوران برف باری سے قبل، اس کے دوران اور اس کے بعد مقامی حکومتوں کی معاونت میں اشتراک کیا۔

ریاستی ڈویژن برائے وطن کی سلامتی اور ہنگامی خدمات کی کمشنر Jackie Bray نے کہا، "ردعمل کی کوششوں کو مربوط کرنے اور نیویارک کے باشندوں کو محفوظ رکھنے کے سلسلے میں گزشتہ ہفتے کے دوران ریاستی ایجنسیوں نے مقامی افسران کے ساتھ مل کر کام کیا۔ میں سب کی محنت، اور خاص طور پر، تعاون اور مضبوط اشتراک کے اس جذبے کے لیے نہایت شکر گزار ہوں، جس کا سب نے اس کاوش میں اظہار کیا۔"

طوفان کے عرصے کے دوران، OFPC کے زیر قیادت، ریاستی و مقامی عملے کی ایک کثیر ایجنسی ٹیم، بشمول شہری تلاش اور بچاؤ (Urban Search and Rescue) کی ٹیموں نے فلاحی جانچوں کے اہتمام اور مقامی آگ، EMS، اور ایسے واقعات میں پولیس کی معاونت کرتے ہوئے مغربی نیویارک میں طوفان کے ردعمل میں معاونت دی، جن میں معذور افراد کی گاڑیوں سے 152 افراد کو نکالنے اور ایری کاؤنٹی کے سب سے زیادہ متاثرہ علاقوں میں 3,424 ساختی جائزوں کا انعقاد شامل ہے۔ علاوہ ازیں، ریاستی پولیس نے 108 حادثات سمیت 341 معذور افراد کی گاڑیوں سے نمٹنے کا عمل انجام دیا۔

طوفان کی شدت کے دوران، NYSDOT اور تھرووے اتھارٹی کے درمیان، کھیتوں میں ہل چلانے والے تقریباً 500 ٹرک، 100 کے قریب لوڈرز، اور 1,000 سے زائد آپریٹرز اور سپروائزرز کو مغربی نیویارک اور کاؤنٹی کے شمال میں تعینات کیا گیا تھا۔ NYSDOT اور تھرووے اتھارٹی بفلو اور لاکاوانا کے شہروں میں صفائی کی کوششوں میں معاونت کو جاری رکھے ہوئے ہیں، جن میں کچرا اٹھانے والے بڑے ٹرکوں، بیوی ڈیوٹی لوڈرز، اور بڑے سنوبلوورز کا استعمال کرتے ہوئے مقامی سڑکوں پر موجود برف کو ہٹانے کی کارروائیاں شامل ہیں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418